

Mantra Matraka Pushpa Mala Stava

kallōlōllasitāmṛtābdhilaharīmadhyē virājanmaṇi-
-dvīpē kalpakavāṭikāparivṛtē kādambavāṭyujjvalē □
ratnastambhasahasranirmitasabhāmadhyē vimānōttamē
chintāratnavinirmitaṃ janani tē siṃhāsanaṃ bhāvayē □ 1 □

ēṇāṅkānalabhānumaṅḍalalasachChrīchakramadhyē sthitāṃ
bālārkadyutibhāsurāṃ karatalaiḥ pāsāṅkuśau bibhratīm □
chāpaṃ bāṇamapi prasannavadanāṃ kausumbhavastrānvitāṃ
tāṃ tvāṃ chandrakaḷāvataṃsamakuṭāṃ chārusmitāṃ bhāvayē □ 2 □

īśānādipadaṃ śivaikaphaladaṃ ratnāsanaṃ tē śubhaṃ
pādyāṃ kuṅkumachandanādibharitairarghyaṃ saratnākṣataiḥ □
śuddhairāchamaṇīyakaṃ tava jalairbhaktyā mayā kalpitaṃ
kāruṇyāmṛtavāridhē tadakhilaṃ santuṣṭayē kalpatām □ 3 □

lakṣyē yōgijanasya rakṣitajagajjālē viśālēkṣaṇē
prālēyāmbupaṭīrakuṅkumalasadatkarapūramiśrōdakaiḥ □
gōkṣīrairapi nārikēlasalilaiḥ śuddhōdakairmantritaḥ
snānaṃ dēvi dhiyā mayaitadakhilaṃ santuṣṭayē kalpatām □ 4 □

hrīmḥkārāṅkitamantralakṣitatanō hēmāchalātsaṅchitaiḥ
ratnairujjvalamuttarīyasahitaṃ kausumbhavarṇāṃśukam □
muktāsantatiyajñasūtramamalaṃ sauvarṇatantūdbhavaṃ
dattaṃ dēvi dhiyā mayaitadakhilaṃ santuṣṭayē kalpatām □ 5 □

haṃsairapyatilōbhanīyagamanē hārāvalīmujjvalām
hindōladyutihīrapūritatarē hēmāṅgadē kaṅkaṇē □
mañjīrau maṅikuṅḍalē makuṭamapyardhēnduchūḍāmaṇiṃ
nāsāmauktikamaṅgulīyakaṭakau kāñchīmapi svīkuru □ 6 □

sarvāṅgē ghanasāraḥkuṅkumaghanaśrīgandhapaṅkāṅkitaṃ
kastūrītilakaṃ cha phālaphalakē gōrōchanāpatrakam □
gaṅḍādarśanaṃḍalē nayanayōrdivyāñjanaṃ tē'ñchitaṃ
kaṅṭhābjē mṛganābhīpaṅkamamalaṃ tvatprītayē kalpatām □ 7 □

kahlārōtpalamallikāmaruvakaiḥ sauvarṇapaṅkāruhai-
-rjātīchampakamālatīvakulakairmandārakundādibhiḥ □

kētakyā karavīrakairbahavidhaiḥ kluptāḥ srajō mālikāḥ
saṅkalpēna samarpayāmi varadē santuṣṭayē gṛhyatām ॥ 8 ॥

hantāraṃ madanasya nandayasi yairāṅgairanaṅgōjjvalai-
-ryairbhṛṅgāvalinīlakuntalabharairbadhnāsi tasyāśayam ॥
tānīmāni tavāmba kōmalatarāṅyāmōdalīlāgrhā-
-ṅyāmōdāya daśāṅgaguggulughṛtairdhūpairahaṃ dhūpayē ॥ 9 ॥

lakṣmīmujjvalayāmi ratnanivahōdbhāsvattarē mandirē
mālārūpavilambitairmaṇimayastambhēṣu sambhāvitaiḥ ॥
chitrairhāṭakaputrikākara dhṛtairgavyairghṛtairvardhitai-
-rdivyairdīpagaṅairdhiyā girisutē santuṣṭayē kalpatām ॥ 10 ॥

hrīṃkārēśvari taptahāṭakakṛtaiḥ sthālīsahasrairbhṛtaṃ
divyānnaṃ ghṛtasūpaśākabharitaṃ chitrānnabhēdaṃ tathā ॥
dugdhānnaṃ madhuśarkarādadhivyutaṃ māṇikyapātrē sthitaṃ
māṣāpūpasahasramamba saphalaṃ naivēdyamāvēdayē ॥ 11 ॥

sachChāyairvarakētakīdalaruchā tāmbūlavallīdalaiḥ
pūgairbhūriguṇaiḥ sugandhimadhuraiḥ karpūrakhaṅḍōjjvalaiḥ ॥
muktāchūrṇavirājitairbahavidhairvaktrāmbujāmōdanaiḥ
pūrṇā ratnakalāchikā tava mudē nyastā purastādumē ॥ 12 ॥

kanyābhiḥ kamanīyakāntibhiraṅkāramālārārtikā
pātrē mauktikachitrapaṅktivilasatkarpūradīpālibhiḥ ॥
tattattālamṛdaṅgagītasahitaṃ nṛtyatpadāmbhōruhaṃ
mantrārādhanapūrvakaṃ suvhitāṃ nīrājanaṃ gṛhyatām ॥ 13 ॥

lakṣmīrmauktikalakṣakalpitasitachChattrāṃ tu dhattē rasā-
-dindrāṇī cha ratiścha chāmaravarē dhattē svayaṃ bhāratī ॥
vīṅāmēṅavilōchanāḥ sumanasāṃ nṛtyanti tadrāgava-
-dbhāvairāṅgikasāttvikaiḥ sphuṭarasāṃ mātastadākarnyatām ॥ 14 ॥

hrīṃkāratrayasamputēna manunōpāsyē trayīmaulibhi-
-rvākyairlakṣyatanō tava stutividhau kō vā kṣamētāmbikē ॥
sallāpāḥ stutayaḥ pradakṣiṅśataṃ sañchāra ēvāstu tē
saṃvēśō namasaḥ sahasramakhilaṃ tvatpṛītayē kalpatām ॥ 15 ॥

śrīmantrākṣaramālayā girisutāṃ yaḥ pūjayēchchētasā
sandhyāsu prativāsaraṃ suniyatastasyāmalaṃ syānmanaḥ ॥
chittāmbhōruhamāṅṭapē girisutā nṛttaṃ vidhattē rasā-
-dvāṇī vaktrasarōruhē jaladhijā gēhē jaganmaṅgaḷā ॥ 16 ॥

iti girivaraputrīpādarājīvabhūṣā
bhuvanamamalayantī sūktisaurabhyasāraiḥ ॥
śivapadamakarandasyandinīyaṃ nibaddhā
madayatu kavibhṛṅgānmāṭṛkāpuṣpamālā ॥ 17 ॥

iti śrīmatparamahaṃsaparivrājakāchāryasya śrīgōvindabhagavatpūjyapādaśiṣyasya
śrīmachChañkarabhagavataḥ kṛtau mantramāṭṛkāpuṣpamālā stavaḥ ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org